


துறிடும் என்றாகம்



விடுதலைப் புலிகளின் தலைவர் பிரபாகரன் அளித்த பேட்டு

வெளியீடு : 8
முதற்பதிப்பு :
ஏப்ரல் 1984



அன்பளிப்பு
தமிழீழத்தில் 1/50
தமிழகத்தில் 75 காசு

இந்தியாவிலிருந்து வெளிவரும் பிரசித்தி பெற்ற
'சன்னடே' (SUNDAY) என்ற ஆங்கில சஞ்சிகைக்கு
(11—17 மார்ச் 1984) தமிழீழ விடுதலைப் புலிகள்
இயக்கத் தலைவர் பிரபாகரன் அளித்த பேட்டியின்
தமிழாக்கத்தை இங்கு தருகிறோம்.

பிரசித்தி வெளியீட்டு வாரியம் தமிழீழ விடுதலைப் புலிகள்

"வே. பிரபாகரன் தமிழீழ விடுதலைப்
புலிகள் இயக்கத்தின் தலைவரும், இராணுவத்
தளபதியுமாவர், இவரது வயது மூப்பது.
விடுதலைப் புலி இயக்கம் 1972ம் ஆண்டு ஒரு
தலைமறைவு விடுதலை இயக்கமாகத் தோற்ற
றங்கன்றது. 1978ம் ஆண்டு சிறிலங்கா
அரசு இந்த இயக்கத்தைத் தடை செய்தது.
சிறிலங்கா அரசாங்கம் வலைவிரித்துத் தேடும்
விடுதலைப் போராளிகளில் இவர் முதன்மை
யான இடத்தை வகிக்கிறார். இவரது தலைக்கு
சிறிலங்கா அரசு வைத்திருக்கும் விலை பத்து
லட்சம் ரூபாவுக்கும் அதிகமாகும். இவர்
அன்பானவர்; பண்பானவர். மிகவும் பலம்
வாய்ந்த விடுதலை இயக்கத்திற்குத் தலைமை
தாங்கி வழிநடத்துபவர் என்ற முறையில்
அவர் சிங்கள ஒடுக்குமுறையிலிருந்து தமிழ்
மக்களை விடுதலை செய்யும் இலட்சியத்தில்
தீவிரமும் உறுதிப்பாடும் மிக்கவராக விளங்கு
கிறார்."

— அன்தா பிரதாப், 'சன்னடே' சஞ்சிகையில்.

கேள்வி: வழக்கமான அரசியல் அமைப்பில் இருந்து விலகவும், ஒரு விடுதலை இயக்கத்தை உருவாக்கவும் உங்களைத் தூண் டியது எது? அத்தகைய ஒரு விடுதலை இயக்கம் சட்ட விரோத மாக்கப்படும் என்பது உங்களுக்குத் தெரியும்தானே?

பதில்: இலங்கையின் சன்னாயகப் பாராளுமன்ற அமைப்பு அல்லது நிங்கள் சொல்லுதைப்போல இலங்கையின் வழக்கில் உள்ள அரசியல் அமைப்பு எப்போதுமே பெரும் பான்மையினரின் ஆதிக்கத்தையே சிறுபான்மையினர் மீது தினித்து வந்திருக்கிறது. இந்த அரசு அமைப்பானது எங்கள் மக்களின் அடிப்படைப் பிரச்சினைகளுக்குத் தீர்வு காணத் தவறிவிட்டது என்பதுடன், எமது நிலையை மேலும் மோசமாக்கிவிட்டது. காலம் காலமாக அரசின் ஒடுக்கு முறை ஆட்சியானது எம் மக்களின் வாழ்வு நிலையைச் சுகிக்க முடியாததாகவும் துண்பகரமானதாகவும் மாற்றிவிட்டது. எம் மக்கள் நடத்திய சாத்தீக சன்னாயகப் போராட்டங்கள் இராணுவத்தால் நசக்கப்பட்டன. எமது நியாயமான கோரிக்கைகள் முற்று முழுவதாகப் புறக்கணிக்கப்பட்டதுடன் இந்த அடக்குமுறையானது தமிழ் மக்களின் உயிர் வாழ்வுக்கே ஆபத்தாக அமைந்தது. இத்தகைய சூழ்நிலைகளே ஒரு விடுதலை இயக்கத்தை உருவாக்க என்னித் தூண்டின. தங்களைப் பாதுகாத்துக்கொள்வதற்கு மட்டுமல்ல, சிங்கள அடக்குமுறையிலிருந்து இறுதியாகத் தங்களை விடுவித்துக்கொள்ளவும் எம் மக்களுக்கு ஆயுதப் போராட்டமே நடைமுறைச் சாத்தியமான ஒரே வழியென்று நான் உணர்ந்தேன். எங்கள் இயக்கம் தடை செய்யப்படும் என்பது எனக்கு முன்கூட்டியே தெரியும். அதனால்தான் எங்கள் இயக்கத்தை அதன் ஆரம்ப காலத்திலிருந்தே ஒரு தலைமறைவு இயக்கமாக உருவாக்கினாலோ.

கேள்வி: இலங்கைத் தமிழர்களுக்கு ஆயுதப் போராட்டமே ஒரே வழி யென்று நீங்கள் தீர்க்கமான முடிவுக்கு வா நீர்ப்பந்தித்து உங்களின் தனிப்பட்ட அனுபவங்களைச் சற்றக் கூறுவீர்களா? கல்வி, வேலை வாய்ப்பு ஆசியவற்றில் இலங்கை அரசு காட்டிய பாரப்பசமான கொள்கையால் நீங்களோ உங்கள் குடும்பத் தவரோ அல்லது உங்கள் நண்பர்களோ நேரடியாகப் பாதிக்கப்பட்டுள்ளரா?

பதில்: நான் பள்ளிச் சிறுவனை இருந்தபோது 1958ஆம் ஆண்டின் இனக் கலவரங்களில் நிகழ்ந்த பயங்கரச் சம்பவங்கள் என் மனத்தில் ஆழமான பாதிப்பை ஏற்படுத்தின. சிங்கள இனவெறியர்களால் எம் மக்கள், ஈவிரக்கமில் வாது குறைமாகக் கொல்லப்பட்ட நெஞ்சை உலுக்கும் சம-

பவங்களை நான் கேள்விப்பட்டேன். எங்கள் குடும்பத் திற்குத் தெரிந்த ஒரு விதவைத் தாயை நான் ஒருமுறை சந்தித்தபோது அவர் இந்த இன் வெறியாட்டத்தால் தனக்கு நேர்ந்த துயரமான அனுபவத்தை என்னிடம் சொன்னார். இனக்கவலவரத்தின் போது சிங்களக் காடையர்கள் அவரது கொழும்பிலிருந்த அவர் வீட்டைத் தாக்கினார்கள். அவரது வீட்டுக்குத் தீவைத்து, அவருடைய கணவரையும் குரூரமாகக் கொலை செய்தனர். அவரும் அவரது பிள்ளைகளும் பலத்த ஏரிகாயங்களுடன் தப்பினார்கள். அவரது உடலில் காணப்பட்ட ஏரிகாயத் தழும்புகளைப் பார்த்தபோது நான் மிகவும் அதிகரிச்சியைடைந்தேன். சிறு குழந்தைகளைக் கொதிக்கும் தாருக்குள் உயிருடன் வீசிக்கொன்ற கோரச் சம்பவங்களை நான் கேள்விப்பட்டேன். அநாதரவான அப்பாவித் தமிழர்கள் எவ்வாறெல்லாம் கொருரமான தாக்குதலுக்கு இலக்காகினர் என்பதையெல்லாம் கேட்கும்போது என்மக்கள் மீது ஆழ்ந்த அனுதாபமும், அன்பும் ஏற்பட்டன. இந்த இனவெறி அமைப்பின் பிடிக்குள்ளிருந்து எம் மக்களை மீட்டெடுக்க வேண்டுமென்ற பெரும் உந்துதல் என்னிடம் தோன்றியது. நிராயுதபாணிகளான அப்பாவித் தமிழர்களுக்கெதிராக ஆயுத வலிமையைப் பிரயோகிக்கும் இந்த அமைப்பினை ஆயுதப் போராட்டத்தின் மூலமே எதிர் கொள்ள முடியும் என்று நான் ஆழமாக உணர்ந்தேன்.

கேள்வி: எந்தக் கட்டத்தில் நிங்கள் பாராளுமன்ற அமைப்பில் நம் பிக்கை இழந்திர்கள்? உங்கள் நம்பிக்கையைச் சிதைத்தது எது?

பதில்: எழுபதுகளின் ஆரம்பத்தில், இளம் தலைமுறையினர் பாராளுமன்ற அரசியலில் நம்பிக்கையிழந்திருந்த தாலகட்டத்திலதான் நான் அரசியலில் நிறைந்தேன். ஆயுதம் தாங்கிய புரட்சிவாதியாகவே நான் அரசியலில் பகுந்தேன். அடுத்தடுத்து பதவிக்கு வந்த சிங்கள அரசுகள் எமது மக்களின் துன்பு துயரங்களை ஈவிரக்கமின்றி முற்றிலும் புறக்கணி த்து வந்த காரணத்தினால் பாராளுமன்ற அரசியலில் எனக்கு அவநம்பிக்கை ஏற்பட்டது.

கேள்வி: நீங்கள் விடுதலைப் புலிகள் இயக்கத்தை எவ்வாறு ஆரம்பித்திர்கள்?

பதில்: எம் மக்களின் விடுதலைக்கு ஆயுதப் போராட்டம் தான் ஒரே வழி என்பதில் முழுமையான நம்பிக்கையைப் புரட்சிகர இளாஞ்சிருகளின் துணையுடன்தான் நான் விடுதலைப் புலிகள் இயக்கத்தை ஆரம்பித்தேன்.

கேள்வி: உங்களைப் “புலிகள்” என்று ஏன் அழைத்துக்கொள்கிறீர்கள்?

பதில்: தமிழர்களின் அரசியல் வரலாற்றில் புலிச் சின்ன மானது ஆழந்து வேரோடி இருப்பதால்தான் எமது இயக்கத்திற்கு “விடுதலைப் புலிகள்” என்று பெயரிட்டேன். புலிச் சின்னமானது தமிழ்த் தேசியத்தின் புத்தெழுச் சியை உருவகப்படுத்துகிறது. அத்துடன் கொரில்லா யுத்த முறையையும் புலிச் சின்னம் குறித்து நிற்கிறது.

கேள்வி: நீங்கள் “விடுதலைப் புலிகள்”இயக்கத்தை ஆரம்பித்தபோது உங்கள் குடும்பத்தாரும் நண்பர்களும் அதனை எவ்வாறு வர வேற்றனர்?

பதில்: விடுதலைப் புலிகள் இயக்கத்தை ஆரம்பித்ததுமே நான் தலைமறைவாக இயங்கி வந்தேன். அத்துடன் எனக்கும் குடும்பத்தாருக்கும் இருந்த தொடர்பு அறுந்து விட்டது.

கேள்வி: உங்கள் குடும்பத்தாரர்க் கடைசியாக எப்போது சந்தித் தீர்கள்? உங்கள் தலைமறைவு வாழ்க்கையை அவர்கள் ஏற்றுக் கொண்டு விட்டார்களா?

பதில்: என் குடும்பத்தாரரை நான் சந்தித்துப் பதினெட்டு வருடங்கள் ஆகிவிட்டன. சாதாரண வாழ்க்கை நடத்தும் சாமான்யங்கை அவர்கள் என்னைக் கருதுகிறார்கள் என்று நான் நினைக்கவில்லை. என்னுடைய தலைமறைவுக் கொரில்லாப் போராளி வாழ்க்கையை அவர்கள் ஏற்றுக்கொண்டு விட்டார்கள்.

கேள்வி: 12 வருடகாலப் போராட்டத்தின் பின், உங்கள் இலக்கை நெருங்கிக் கொண்டிருக்கும் கட்டத்தில் இருப்பதாக நீங்கள் நினைக்கிறீர்களா?

பதில்: இந்த நீண்ட போராட்டத்தின் பின் எமது இலட்சியத்தை நோக்கி நாங்கள் வேகமாக விரைந்து கொண்டிருப்பதாகவே நான் உணர்கிறேன். ஐஉலை 1983 பேரழிவுகள் தமிழ் மக்களின் சகல பிரிவினாரயும் ஒரே இலட்சியத்தின் கீழ் ஒன்றினைத்துவிட்டன. எமது இயக்கத்தின் ஆயுதப் போராட்டத் திட்டத்திற்கு மக்களின் பேராதாரவு பெருகி வருகிறது.

கேள்வி: கடந்த 12 வருடகால அனுபவங்கள் உங்களைத் தனிநபர் என்ற முறையில் எவ்வாறு பாதித்து இருக்கின்றன?

பதில்: இந்தப் போராட்ட அனுபவங்கள் எனது இலட்சியத்தை ஆழமாக வலுப்படுத்தியிருக்கின்றன. எனது

பார்வையை மேலும் கூர்மைப்படுத்தியிருக்கின்றன.

கேள்வி: இதுவரை உங்களுக்கு ஏற்பட்ட அனுபவங்களில் மகத்தான அனுபவம் என்று எதைக் கூறுவீர்கள்?

பதில்: ஒரு குறிப்பிட்ட அனுபவத்தை மகத்தானது என்று தனிமைப்படுத்திக் கூறுவது எனக்குக் கடினமானது; ஒரு கொரில்லாப் போராளியின் வாழ்க்கையானது துயரமும் மகிழ்ச்சியும் விரக்கியும் கலந்த பல்வேறுபட்ட அனுபவங்களின் கலவையாகும். இவற்றுள் ஒவ்வொன்றுமே ஒவ்வொரு வகையில் மகத்தானதுதான்.

கேள்வி: விடுதலைப் போராட்டத்தில் உங்களது நீண்டகால அனுபவமானது, வாழ்க்கை பற்றிய உங்களது நோக்கில் மாற்றத்தை ஏற்படுத்தியிருக்கும். இந்த அனுபவங்களின் மூலம் உங்கள் பார்வையில் ஏற்பட்ட தாக்கங்கள் பற்றியும், உங்கள் இலட்சியத்தில் எழுந்த உறுதிப்பாடுகள் பற்றியும் கூறுவீர்களா? அத்துடன் உங்கள் அனுபவங்கள் நீங்கள் ஏற்கனவே வரித்துக் கொண்ட சில கொள்கைகள், கோட்பாடுகள் நடைமுறையில் எத்துணை பொருத்தமற்றது என்பதையே உணர்த்தும் அதே வேளையில் வேறு சில சரியானவைதாம் என்ற கருத்துணையும் ஏற்படுத்தியிருக்கலாம் அல்லவா? அவற்றில் சிலவற்றைக் கூறுவீர்களா?

பதில்: நாங்கள் வரித்துக்கொண்ட ஆயுதப் புரட்சிப் பாதையிக்கும் சரியானது என்பதைக் கடந்த 12 வருடகால அனுபவங்கள் சந்தேகத்திற்கு இட்டியில்லாமல் எனக்கு உணர்த்தியிருக்கின்றன. எமது ஆயுத ரீதியிலான போராட்ட வடிவத்தை “பயங்கரவாதம்” என்று விமர்சித்த. மற்ற விடுதலைக் குழுக்கள் ஒடுக்கப்பட்ட எமது மக்களின் விடுதலைக்கான ஒரே வழி ஆயுதப் போராட்டம் தான் என்பதை இப்போது ஏற்றுக்கொண்டு விட்டன. நாங்கள் கைக்கொண்ட கொரில்லா யுத்த முறையானது விடுதலைப் போராட்டத்தின் வலிமையிக்க வடிவமாக அமைந்திருக்கிறது. எமது வெற்றிகரமான கொரில்லாத் தாக்குதல்கள், சிங்கள ஆயுதப் படைகளைத் தோற்கடித்து, சுதந்திரத்தை வென்றெடுக்க எம்மால் முடியுமென்ற நம்பிக்கையை எமது மக்களுக்கு ஊட்டியிருக்கின்றன.

கேள்வி: உங்கள் நன்பன், தத்துவாசிரியன், வழிகாட்டி யார்?

பதில்: இயற்கை எனது நன்பன்; வாழ்க்கை எனது

தத்துவாசிரியன்; வரலாறு எனது வழிகாட்டி.

கேள்வி: இலங்கை அரசாங்கத்தால் தேடப்படுவர்களில் முதன்மை யானவராக இருப்பது குறித்து என்ன நினைக்கிறீர்கள்?

பதில்: “பிரிடிஷ் அரசாங்கம் யாரைப் ‘பயங்கரவாதி’ என்று சொல்கிறதோ அவனே உண்மையான ஐரிஸ் தேசியப் போராளி” என்று ஐரிஸ் தலைவர் ஒருவர் குறிப்பிட்டார். அதுபோல, இலங்கை அரசு என்னைத் தேடப்படுவர்களில் முதன்மையானவராகக் கருதினால் அது நான் உண்மையான தமிழ்த் தேசியப் போராளியென் பதையே உணர்த்துகிறது. அவ்வாறு தேடப்படும் நபராக இருப்பதில் பெருமைப்படுகிறேன்.

கேள்வி: உங்கள் வாழ்க்கையில் யிருந்த விரக்தியைத் தந்த கணம் என்று எதையாவது கூறுவீர்களா?

பதில்: என் வாழ்க்கையில் அப்படி விரக்தி ஏற்பட்ட கணம் என்று எந்த ஒன்றையும் குறித்துச் சொல்ல முடியாது. இலட்சிய நோக்கு கொண்டவர்கள் என்று நான் நினைத்து நம்பிய சில நண்பர்கள் சுயநலச் சந்தர்ப்பவாதிகளாக மாறியபோது நான் மிகுந்த விரக்திக்குள்ளானதுண்டு.

கேள்வி: உங்களுக்கும் உமாமகேஸ்வரனுக்கும் இடையிலான பிளவு எப்படி ஏற்பட்டது?

பதில்: இந்தக் கேள்வியை நீங்கள் கேட்டிருக்கும் விதம் தவறானது. இப்பிரச்சினையை எனக்கும் உமாமகேஸ் வரனுக்கும் இடையிலான தனிப்பட்ட விரோதமாக அல்லது பிளவாக நோக்குவது தவறானது. விடுதலைப் புலிகள் இயக்கத்துக்கும் ஒரு தனிக் நபருக்கும் இடையிலான பிரச்சினையே அது. இப்பிரச்சினைக்கு நான் தனிப்பட்ட முறையில் எந்த விதத்திலும் பொறுப்பாளியல்ல. அந்தப் பிரச்சினை உமாமகேஸ்வரனுடேயே உருவானது. ஒரு புரட்சி இயக்கத்தின் தலைவர் அந்த இயக்கத்தின் கட்டுப்பாட்டுக்குத் தனினை முழுமையாக அர்ப்பணித்துக் கொள்ள வேண்டும். அப்போதுதான் இயக்கத்தில் ஒழுங்கும் கட்டுப்பாடும் நிலவும். அடிப்படை விதிகளைத் தலைவரே மீறி நடத்தப்பாரேயானால் ஒழுங்கு குலைந்து குழப்பம் மில்லது இயக்கம் சிதைத்து போகும். உமாமகேஸ்வரன் எமது இயக்கத்தின் விதிகளை மீறி நடந்தமையால் ஒழுங்கு நடவடிக்கையாக அவர் மத்திய குழுவால் இயக்கத்திலீ ருந்து வெளியேற்றப்பட்டார். இந்த இயக்கத்தை ஸ்தாபித

தவன் என்ற முறையிலும், உமாமகேஸ்வரனை இயக்கத்தின் தலைவராக நியமித்தவன் என்ற முறையிலும் மத்திய குழுவின் தீர்மானத்தை உறுதியாகக் கடைப்பிடிப் பதைத் தவிர வேறு எந்த வழியும் எனக்கு இருக்கவில்லை.

கேள்வி: இன்று பல்வேறு ஈழ விடுதலைக் குழுக்கள் தமக்குள் போட்டி யிட்டுக் கொண்டிருக்கின்றன. எல்லாருது இலட்சியமும் ஒன்றே யாதலால், இவற்றை ஒருங்கிணைக்கும் முயற்சி அவசிய மல்லவா? பொது எதிரிக்கு எதிராக உங்களின் ஒருங்கிணைக் கப்பட்ட சக்தியால் நீங்கள் அதிகானவு பயணடையலாமே! இக் குழுக்கள் ஒருங்கிணைவதை நீங்கள் கொள்கையளவில் எதிர்க் கிறீர்களா?

பதில்: இத்தகைய ஒருங்கிணைப்பு முயற்சிகளுக்கு நான் ஆதரவுடையவன் என்பதை மிகத் தெளிவாகவும் வெளிப்படையாகவும் தெரிவித்திருக்கிறேன். இத்தகைய திட்டத்தை நான் வரவேற்கிறேன் என்பதையும், மற்ற விடுதலைக் குழுக்கள் தமக்கிடையிலான வெறுப்படுகளைக் கூடாது, பொது வேலைத் திட்டமொன்றினை ஏற்கும்படச்சத்தில் அத்தகைய கூட்டு முன்னணியில் இனைந்துகொள்ள நாங்கள் தயாராக இருக்கிறோம் என்பதையும் இந்த விடுதலை அணி களுக்கு 2.9.82இல் நான் கடிதம் மூலம் தெரிவித்திருக்கிறேன். ஆனால், துரதீர்ஷ்டவசமாக இக்குழுக்கள் ஒரு பொதுப்படையான வேலைத்திட்டத்தை உருவாக்குவதில் தோல்லி கண்டன. மாருக, ஒவ்வொரு ஒருங்கிணைப்புக் கூட்டத்திலும் ஒருவருக்கொருவர் பின்கூடுப்பட்டு மேலும் பினவற்றனர். இதில் வருந்தத்தக்க உண்மையை வென்றால், ஒருங்கிணைந்து செயல்பட வேண்டும் என்ற உண்மையான நோக்கம் இந்த குழுக்களிடையே இல்லை என்பது தான். அவர்களைது சொல்லுக்கும் செயலுக்குமிடையே பெரும் இடைவெளி காணப்படுகிறது. தங்களுக்கிடையிலான ஒற்றுமையின்மைக்குப் புலிகளைக் குற்றம் சாட்டுவதைக் கைவிடுத்து இக்குழுக்கள் தங்களுக்கிடையிலே ஒற்றுமையை ஏற்படுத்தி முன்னுதாரணமாகத் திகழ வேண்டும். ஒரு பொதுத் திட்டத்தில் அவர்கள் ஒருங்கிணையும்போது அவர்களுடன் கைகோர்த்துச் செல்ல நாம் தயாராக இருக்கிறோம்.

கேள்வி: உங்களைத் தவிர மற்ற அனைவரும் ஒருங்கிணையும் கருத்திற்கு ஆதரவு தருவதாக எனைய விடுதலைக் குழுக்களின் அமைப்பாளர்கள் என்னிடம் கூறியிருக்கிறார்கள். இது உண்மையா?

பதில்: இது முற்றிலும் பொய்யானது. எங்கள் இயக்கத் திற்கு இழிவு தேட ஏணைய குழுக்கள் மேற்கொண்டிருக்கும் பொய்ப் பிரச்சாரத் தந்திரம் இது.

கேள்வி: விடுதலைப் போராட்டத்தில் நீங்கள் தனித்து நிற்கிறீர்களா?

பதில்: இல்லை; நான் பலம்மிக்க தேசியப் போராட்ட இயக்கமொன் றினை தலைமைதாங்கி நடத்துபவன். பரந்து பட்ட தமிழ் மக்கள் எனக்கு ஆதரவாக இருக்கிறார்கள்.

கேள்வி: தனிமை உங்களை வாட்டும் கணங்கள் உண்டா? அதை எவ்வாறு எதிர்கொள்கிறீர்கள்?

பதில்: இத்தகைய தனிமையுணர்வுகள் என்னைப் பீடித்த தில்லை. தங்களின் தனிப்பட்ட மனக் குகைக்குள் தங்களை அமிழ்த்திக்கொள்பவர்களுக்கு இந்தத் தனிமையுணர்வு ஒரு பிரச்சினைதான். ஒரு உண்மையான புரட்சியாளன் இத்தனிப்பர் பிரச்சினைகளை மேவி, ஒரு கூட்டு பிரக்ஞாயை, சமூகப் பிரக்ஞாயை உருவாக்குகிறேன். நான் ஒரு பொதுவான, சமூக இலட்சியத்திற்காக வாழ்பவன்; அதற்காகப் போராடுபவன்.

கேள்வி: ஒரு சாதாரண இளைஞரின் வாழ்க்கையை வாழ்வில்லையே என்று நீங்கள் வருந்தியதுண்டா?

பதில்: நீங்கள் சொல்கிறமாதிரி சாதாரண வாழ்க்கை நடத்துகின்ற லட்சக்கணக்கான இளைஞர்கள் உள்ளனர். ஆனால், நாங்களோ ஒரு உண்ணத் திலட்சியத்துக்காகப் போராடி வருகிறோம். அந்த இலட்சியத்திற்காக உழைப்பதும், வாழ்வதும் எங்களுக்குப் பூரண ஆத்ம நிறைவைத் தருகிறது.

கேள்வி: இலங்கையில் பெரும்பாலான தமிழ் இளைஞர்கள் இருள்மயமான எதிர்காலத்தை எதிர்நோக்கியிருக்கின்றனர் என்று நீங்கள் கவலைகொள்வதுண்டா?

பதில்: இல்லை. இன்றைய இளம் சமூகத்தினர் சுதந்திரத் திற்கான போராட்ட களத்தில் குதித்துள்ளனர். இவர்களின் எதிர்காலம் ஓளிமயமானது என்றே எனக்குத் தெரிகிறது.

கேள்வி: விடுதலைப் போராட்டத்தில் 'மேன்மேலும் இளைஞர்கள் பங்கு கொண்டு வருகிறார்கள் என்பது உண்மைதானு?

பதில்: ஆம். மேன்மேலும் இளைஞர்கள் புரட்சிப் போரில் குதித்து வருகின்றனர். தங்களுக்கும் தங்கள் சமூகத்துக்கும் ஆயுதப் போராட்டத்தின் மூலமே விமோசனம் உண்டு என்பதை உணர ஆரம்பித்துள்ள இளைய தலைமுறையினர் எங்கள் இயக்கத்தின் தலைமையினசீழ அணி திரண்டு வருகின்றனர்.

கேள்வி: 'பிரிவினைவாதிகள்' என்றும் 'சுதந்திரப் போராளிகள்' அல்ல 'பயங்கரவாதிகள்' என்றும் உங்கள் இயக்கத்தைப் பற்றிக் கூறப்படுகிறதே, அதற்கு உங்கள் பதில் என்ன?

பதில்: 'பிரிவினைவாதிகள்' என்று எமது இயக்கத்தைக் குறிப்பிடுவது மிகத் தவறானது. 'பிரிவினைவாதம்' என்பது தவறான சித்தாந்தம். இதை எங்கள் போராட்டத் திறகுப் பிரயோகிக்க முடியாது. எங்கள் இன்தத்தின் தேசிய சுயநிர்ணய உரிமையின் அடிப்படையில் தேசிய விடுதலைக்காக நாங்கள் போராடி வருகிறோம். சுய நிர்ணய உரிமைக்காக நாங்கள் போராடுகிறோம். எங்கள் தாயகத்தின் இறைமையை மீட்டெடுக்க நாங்கள் போராடுகிறோம். பிரிவினைக்காகவோ, நாட்டைக் கூறு படுத்துவதற்காகவோ நாங்கள் போராடவில்லை. எங்கள் மக்கள் சுதந்திரத்தோடும், சுய கெளரவுத்தோடும் வாழுகின்ற புனித உரிமையைப் பாதுகாப்பதற்காக நாங்கள் போராடுகிறோம். இந்த அர்த்தத்தில் நாங்கள் பயங்கர வாதிகள் அல்லர்; சுதந்திரப் போராட்ட வீரர்களே.

கேள்வி: சிங்கள இராணுவத்தின் கரங்களில் பிடிபடுவதைவிட மரண மடைவது மேலானது என்று கருதுகிறீர்களா?

பதில்: உயிரோடு எதிரிகள் கைகளில் பிடிபடுவதைவிட கெளரவமாகச் சாவதையே விரும்புகிறேன்.

கேள்வி: உங்கள் தமிழை விடுதலைப் புலிகள் இயக்கம் ஜூலை 23ஆம் தேதி நடத்திய தாக்குதலில் 13 சிங்கள இராணுவ வீரர்கள் கொல்லப்பட்டனர். அப்பாவித் தமிழர்களுக்கு எதிராகச் சிங்

களவர்கள் தாக்குதல் நடத்தியமைக்கு உங்களின் கொரில்லாத் தாக்குதலே காரணம் என்று கூறப்படுகிறது. இத்தகைய பாரிய பதில் தாக்குதலை நீங்கள் எதிர்பார்க்கவில்லையா?

பதில்: ஜுலைக் கலவரத்தை விடுதலைப் புலிகளின் கொரில்லாத் தாக்குதலுக்கு எதிரான சிங்களவர்களின் பதில் தாக்குதல் என்று வெறுமனே மதிப்பிட்டுவிட முடியாது. இவ்வாறு கூறுவது அந்தச் சம்பவத்தை மிகவும் எளிமைப் படுத்துகிறது. இலங்கையில் காலம் காலமாக, திட்டமிட்ட முறையிலே தமிழர்களுக்கெதிரான தாக்குதல் தொடர்ச்சியாக நடந்து கொண்டிருக்கிறது. எங்களின் இயக்கம் தோற்றுவதற்கு முன்பே இனவெறிப் பேரறிவுகள் நடந்திருக்கின்றன. நாங்கள் இராணுவத் தாக்குதலை நடத்துவதற்குச் சில கிழமைகளுக்கு முன்பே திருகோணமலையில் மோசமான இந்த தாக்குதல்கள் நடந்து கொண்டிருந்தன. ஆகவே, தமிழர்களுக்கெதிரான இந்த தாக்குதலைத் தனித்த ஒரு சம்பவத்தின் அடிப்படையில் விமர்சிக்க முடியாது. நாங்கள் நீண்ட ஒரு கொரில்லா யுத்தத்தில் ஈடுபட்டிருக்கிறோம். பல கொரில்லாத் தாக்குதல்களை நடத்தியிருக்கிறோம். பல சிங்கள இராணுவ வீரர்களையும் போலிஸ்காரர்களையும் அழித்திருக்கிறோம். ஜுலையில் நாங்கள் நடத்திய கொரில்லாத் தாக்குதல் நாங்கள் நடத்திவரும் தொடர்ச்சியான போராட்டத்தின் ஒரு அங்கம்தான். குறிப்பிட்ட ஒரு இராணுவ நடவடிக்கைதான் முழுக் கலவரத்திற்கும் காரணம் என்று கருதுவது தவறானதாகும். ஜுலைக் கலவரமானது எம் மக்களைக் கொண்று குவிக்கும் நோக்கம் மட்டும் கொண்டதல்ல. கொழும்பில் வாழுகின்ற தமிழர்களின் பொருளாதாரத் தன்தையே அழித்து விடுவதையும் நோத்கமாகக் கொண்டிருந்ததை நீங்கள் நிச்சயமாக அவதானித்திருப்பீர்கள். எங்களுடைய கண்ணேட்டத்தில், ஜுலைப் பேரறிவானது ஆளும் கட்சியின் இனவெறிச் சக்திகளால் தமிழர்களுக்கெதிராக நன்கு திட்டமிடப்பட்டு, செயற்படுத்தப்பட்ட இனப் படுகொலைத் திட்டமாகும். ஆரம்பத்தில் இந்த வெறிக் கும்பல் முழுக் குற்றச்சாட்டையும் புலிகள் மேல் சுமத்த முனைந்தது. பிறகு திட்டரென்று தங்கள் கருத்தை மாற்றிக்கொண்டு இனக்கலவரங்களுக்கு இடதுசாரிகளே காரணம் என்று குற்றம் சாட்டியது. உண்மையில் எமது மக்களின் பாரிய உயிரிழப்பிற்கும், அவர்களின் உடமை நாசத்திற்கும் இன்றைய அரசாங்கத்தின் இனவெறிப்பிடித்த தலைவர்களே பொறுப்பேற்க வேண்டும்.

கேள்வி: ஏன் நீங்கள் இந்தத் தாக்குதலை நடத்தினார்கள்? இதற்குப் பல காரணங்கள் சொல்லப்படுகின்றன: நான்கு தமிழ்ப் பெண்மணிகள் கற்பிலிக்கப்பட்டதற்கு எதிரான ஒரு பழி வாங்கல் நடவடிக்கைதான் இது என்று சிலர் கூறுகிறார்கள். நான் விசாரித்தவரையில், உங்களின் இராணுவப் பிரிவுத் தலைவரும் நெருப்பிய நண்பருமான சார்லஸ் அந்றாயின் மரணத்தில் வெற்றிப் பெறுமிதம் கொண்டிருந்த சிங்கள இராணுவத்திற்குப் பாடம் படிப்பிப்பதற்காகத்தான் இத்தாக்குதலை நடந்தது என்று தோன்றுகிறது. அதாவது விடுதலைப் புலிகள் இயக்கம் அதன் ஆற்றல் மிகுந்த தலைவர்களில் ஒரு வரை இழந்துவிட்ட பிறகும்கூட சிங்கள இராணுவத்தை எதிர்கொள்ளக் கூடிய வளிமை கொண்டிருக்கிறது என்பதை நீங்கள் நிருபிக்க முயன்றிருக்கிறார்கள் என்று நான் கருதுகிறேன். இந்தக் கருத்து சரியா? அல்லது இதைவிடவும் கூடுதல் காரணங்கள் உண்டா?

பதில்: சார்லஸ் அன்றனி பற்றியும் இத்தாக்குதல் பற்றியும் நீங்கள் சொல்வதில் ஓரளவு உண்மை இருக்கத்தான் செய்கிறது: இத்தாக்குதல் ஓரளவிற்குப் பதிலெடிதான்; சிங்கள இராணுவத்திற்குத் தண்டனை தான். இருப்பினும் எங்களைப் பொருத்தவரை சார்லஸ் போன்ற உண்ணதுப் புரட்சிவாதியின், விடுதலை வீரனின் உயிருக்குப் பதின் மூன்று இராணுவத்தினரின் உயிர்கள் ஒருபோதும் ஈடாகாது. வேரெரு வகையில், எதிரியை நோக்கித் தொடுக்கப்பட்டிருக்கும் எமது கொரில்லாப் போர் முறையின் ஒரு பகுதிதான் இத்தாக்குதலாகும்.

கேள்வி: வட்ட மேசை மாநாடு எந்தவித நிரந்தரமான தீர்வையாவது உருவாக்கும் என்று நீங்கள் நம்புகிறார்களா?

பதில்: தமிழர்களின் பிரச்சினைகளுக்கு வட்ட மேசை மாநாடு எந்தவித நிரந்தரத் தீர்வையும் தராது என்பது என் கருத்து. கடந்த கால அரசியல் அனுபவத்தின் அடிப்படையிலேயே இம்முடிவிற்கு வந்திருக்கிறோம். இச் சிங்களத் தலைவர்கள் ஒருபோதும் தமிழர் பிரச்சினைக்குத் தீர்வு காண எந்தவித நேர்மையான முயற்சியும் மேற்கொண்டதில்லை. இப்போதையே பேச்சு வார்ணத்களுக்கும் இந்தக் கதிதான் நேரும். முக்கியமான சகல சிங்களக் கடசிகளும் பெளத்த அமைப்புகளும் தமிழர்களுக்குப் பிரதேச சுயாட்சியை எந்த வடிவத்திலும் எந்த அளவிலும் தரத் தயாராக இல்லை. சிறு சலுகைகள் வழங்கப்படுவதைக் கூட அவர்கள் எதிர்க்கிறார்கள். இம்மாநாட்டிலிருந்து

உருப்படியாக எதுவும் கிடைக்காது.

கேள்வி: தமிழர் விடுதலைக் கூட்டணித் தலைவர்கள் விடுதலைப் போராட்டத்தை பின்னுக்குத் தன்னுகிறுக்கள் என்று நீங்கள் கருதுகிறீர்களா? என? அவர்களைத் துரோகிகள் என நினைக்கிறீர்களா?

பதில்: தமிழர் விடுதலைக் கூட்டணியின் சந்தர்ப்பவாத அரசியலானது விடுதலைப் போராட்டத்தை நீச்சயமாகப் பின்னுக்குத் தள்ளத்தான் செய்கிறது. இப்போராட்டத்தை முன்னெடுத்துச் செல்ல திட்டவட்டமான நடவடிக்கைகள் எதனையும் அவர்கள் ஒருபோதும் எடுத்தில்லை. மாருக, அவர்கள் பொய்யான நம்பிக்கைகளைத் தருகிறார்கள்; பிரமைகளை ஏற்படுத்துகிறார்கள்; எமது மக்களைத் தொடர்ந்து அடிமைத்தனத்திலேயே வைத்திருக்க முனைகிறார்கள். அவர்கள் தங்களது சுயநல் அபிலாசைகளை அடையவே அரசியலில் நுழைந்தார்கள். ஒடுக்கப்பட்ட மக்களை விடுதலை செய்வதற்கான உண்மையான நோக்கம் எதனையும் அவர்கள் ஒருபோதும் கொண்டிருக்கவில்லை. அத்தோடு, எந்தவிதமான உருப்படியான அரசியல் வேலைத்திட்டத்தையும் அவர்கள் முன்வைக்கவில்லை. இந்த விடுதலைப் போராட்டச் சூருவழியில் மாட்டிக்கொள்வார்கள் என்று அவர்கள் ஒருபோதும் எதிர்பார்க்க வில்லை. புரட்சியின் ஜமலாலை தமிழீழம் முழுவதும் வேகமாகப் பரவிக் கொண்டிருக்கிறது. இதை அணைக்க அவர்கள் தங்களால் ஆனமட்டும் முயன்று பார்க்கிறார்கள். இந்த அர்த்தத்தில் அவர்களைத் துரோகிகள் என வர்ணிக்கலாம்.

கேள்வி: தமிழர் விடுதலைக் கூட்டணித் தலைவர்கள் தமது சொந்த விடுக்குத் திரும்பப் பயப்படுகிறார்கள் என்பதற்குக் காரணம் சிங்களவர்கள் அல்ல, புலிகள்தான் என்கிறார்களே, இது உண்மையா?

பதில்: அவர்கள் பயப்படுவது புலிகளுக்கல்ல. சுதந்திரத் தமிழீழம் பெற்றுத் தருவார்கள் என்ற நம்பிக்கையில் அவர்களுக்கு வாக்களித்த மக்களின் கோபாவேசத்துக்குத் தான் அவர்கள் பயப்படுகிறார்கள்.

கேள்வி: இந்தியாவின் நல்லெண்ண முயற்சிகள் உருப்படியான தீர்வு எதையும் தருமா?

பதில்: இந்தியாவின் நல்லெண்ண முயற்சிகள் எம் மக்களுக்கும் ஆக்கப்புவமான நம்பிக்கையைத் தந்திருக்கின்றன. ஆனால், சிங்கள இனவெறி அரசு தமிழர்களின் பிரச்சினையைத் தீர்க்க இந்த உதவியைப் பயன்படுத்திக்கொள்ளும் என நான் நினைக்கவில்லை.

கேள்வி: இந்த மாதிரி நிலைமையில் தமிழர்களுக்கு உதவ இந்தியா செய்யக்கூடிய மிகச் சரியான காரியம் எதுவாக இருக்க வேண்டும்?

பதில்: எம் மக்களின் நியாயமான, நேரிய கோரிக்கைகளை இந்திய அரசு அங்கீர்த்து, சுய நிர்ணயத்திற்கான எங்கள் உரிமையினை ஏற்க வேண்டும்.

கேள்வி: இந்தியாவின் இராணுவம் இதில் தலையிட வேண்டுமென்று நீங்கள் நினைக்கிறீர்களா?

பதில்: எமது சுதந்திரத்தை நாமே போராடி வென்றெடுக்கும் மனைதிடமும், நம்பிக்கையும் உறுதிப்பாடும் எங்களிடம் உண்டு. நாமே போராடி எம்மை விடுவித்துக்கொள்ள வேண்டும். எனினும் எங்களுக்கு இந்தியாவின் ஆதரவும் அனுதாபமும் அவசியமாகின்றது.

கேள்வி: ஜாருதிபதி ஜெயவர்த்தனு பற்றிய உங்களின் தனிப்பட்ட மதிப்பீடு என்ன?

பதில்: ஜெயவர்த்தனு ஓர் உண்மையான பெளத்தராக இருப்பாராயின் நான் ஆயுதம் எந்தியிருக்க நேர்ந்திராது.

கேள்வி: இந்தப் பேச்சுவார்த்தைகளை ஜெயவர்த்தனு நடத்துவதன் நோக்கம் என்னவென்று நினைக்கிறீர்கள்? காலம் கடத்தப்பார்க்கிறாரா? அப்படியானால் எதற்கு?

பதில்: இந்தச் சமாதானப் பேச்சு வார்த்தைகளை ஜெயவர்த்தனு நடத்துவதற்குப் பல காரணங்கள் உண்டு. முதல்லை இந்தியர்களின் கோபத்தைத் தணிப்பது. இரண்டாவது இனக் கலவரங்கள் இலங்கையின் பெயருக்கு ஏற்படுத்திய பெரும் காங்கத்தை நீக்குவது. மூன்றாவதாக நிதியுதவி தரும் மேற்கத்தைய ஸ்தாபனங்களிலிருந்து உதவி

பெறுவது. கால அவகாசம் பெற்று சிங்கள இராணுவ இயந்திரத்தைப் பலப்படுத்துவது.

கேள்வி: தன்னுடைய அமைச்சரவையில் இருக்கும் தீவிரவாதிகளின் பிடிக்குள் ஜனத்தீவீசி ஜெயவர்த்தன சிக்கிக் கொண்டிருக்கிறாரா? அல்லது அவர் தன்னிச்சையாகவே இயங்குகிறாரா? அல்லது பெளத்து குருமார்களால் நெருக்கப்படுகிறாரா?

பதில் : ஜெயவர்த்தன சுயமாகத்தான் இயங்குகிறார் அவருக்கு சர்வ அதிகாரங்களும் உண்டு. அமைச்சரவையின் தீவிரவாதிகளும் பெளத்து குருமார்களும் அவருக்கு உறுதுணையாக இருக்கிறார்கள்.

கேள்வி: சிறீலங்காவில் பெளத்து குருமார்கள் என்ன பங்கு வகிக்கிறார்கள்?

பதில். சிறீலங்காவின் அரசியற் போக்குகளை நிர்ணயிப்ப தில் பெளத்து குருமார்களுக்கு மிக முக்கியமான பங்குண்டு. சிங்கள மக்கள் மத்தியில் தமிழ்முருக்கு எதிரான இன வெறியைத் துண்டிவிட்டதில் அவர்கள் மிக முக்கிய பங்கு வகித்திருக்கிறார்கள்.

கேள்வி. சிறீலங்காவை தனிச் சிங்கள பெளத்து நாடாக மாற்றும் முயற்சியில் பெளத்து குருமார்கள் கணிசமான வெற்றி பெற்றிருக்கிறார்கள் என்று நினைக்கிறீர்களா?

பதில். சிறீலங்கா ஏற்கனவே ஒரு தனிச் சிங்கள பெளத்து நாடுதான். இதில் பெளத்து பிக்குகளுக்குப் பெரும் பங்குண்டு.

கேள்வி: இது பெளத்து குருமார்களின் இனவெறியின் விளைவா? அல்லது கிறிஸ்தவ குருமார்கள் தமிழர்களுடன் ஒன்றுபட்டதன் விளைவா?

பதில்: இந்த இனவெறி அரசை ஸ்திரப்படுத்துவதில் பெளத்து குருமார்களுக்கு முக்கியமான பங்கு உண்டு. தமிழ்கிறிஸ்தவ பாதிரிமார்கள் தமிழர் பிரச்சினைக்கு அனுதாபம் காட்டுகின்றனர். ஆனால், சிங்கள கிறிஸ்தவப் பாதிரிமார்கள் சிங்களப் பேரினவாத வெறுப்புணர்வை வெளிப்படுத்தித் தமிழர்களின் கோரிக்கைகளை எதிர்க்கின்றனர்.

கேள்வி. உலக விடுதலை இயக்கங்களுடன் உங்களுக்குத் தொடர்புகள் உண்டா? எந்த அமைப்புகள் உங்களுக்குப் பிற்கியம், ஆயுத உபகரணங்களும் தந்து உதவுகின்றன?

பதில்: உலகின் ஏனைய விடுதலை இயக்கங்களுடன் எங்களுக்குத் தொடர்புகள் உண்டு. உங்களின் இரண்டாவது கேள்விக்குப் பதிலளிக்க நான் விரும்பவில்லை.

கேள்வி: உங்களின் இந்தப் போராட்டத்திற்கு எந்த நாடு மிகவும் அனுசரணையாக இருக்கிறது?

பதில்: இதுபற்றி ஒன்றும் நான் சொல்ல விரும்பவில்லை

கேள்வி: உங்களின் சித்தாந்தக் கோட்பாடு என்ன?

பதில். புரட்சிகர சோசலிசம்.

கேள்வி: எதிர்காலத்தில் தமிழர்கள் மீது தாக்குதல்களை எதிர்பார்க்கிறார்களா? எந்தக் காரணத்தை முன்னிட்டு?

பதில்: ஆம். நான் எதிர்பார்க்கிறேன். திருகோணமலையில் மூம்புவனியாவிலும் பெரும் என்னிக்கையில் தமிழர்களைக் கொல்லுவதற்கான ஒரு நாசகாரத் திட்டத்தை இனவெறி பிடித்த பாசிச் சக்திகள் வருகின்றன. தங்களுடைய உயிர்களையும் உருவாக்கி வருகின்றன. தங்களுடைய உயிர்களையும் உடமைகளையும் பாதுகாக்கும் சக்தி வாய்ந்த தேசிய உடமைகளையும் உதவியுடன் உதவியுடன் சுதந்திரமான தமிழீழ இராணுவத்தின் உதவியுடன் சுதந்திரமான தமிழீழ நாடு நிறுவப்பட்டால் ஒழிய ஒருபோதும் தமிழர்கள் பாதுகாப்பாக இருக்கப் போவதில்லை.

கேள்வி: கொரில்லாக்களுக்கு எதிரான போர் முறைகளில் சிங்கள இராணுவத்திற்கு இஸ்ரேலியர்கள் பயிற்சி தருகின்றனர் என்பது உண்மையா?

பதில்: இதுவரை இலங்கையில் இஸ்ரேலிய இராணுவ நிபுணர்கள் இருப்பதைப்பற்றி நம்பத்துக்குந்த செய்திகள் எதுவும் எங்களுக்குக் கிடைக்கவில்லை. இப்படிப்பட்ட செய்திகள் உண்மையாக இருந்தாலும் நான் ஆச்சரியப்பட மாட்டேன். சிறீலங்கா அமெரிக்க ஏகாதிபத்தியத்துக்கும் அதன் கூலிகளுக்குமான ஒரு தளமாக விரைவாக மாறிக்கொண்டு வருகிறது. பயிற்சி தருபவர்கள் யாராக இருந்தாலும், அவர்களின் நிபுணத்துவம் எத்தகையதாக இருந்தாலும் விடுதலைப் புலிகளின் மனைதிடத்தையும், உறுதியையும் அழித்துவிட சிங்கள இராணுவத்தால்

முடியாது. மகத்தான தார்மீக வலிமையும், தியாக உணரவும், உன்னத இலட்சியப்பற்றும் எங்களுக்கு உண்டு.

கேள்வி: அமெரிக்காவிலிருந்து சிறிலங்காவிற்குப் பெருமளவில் ஆயுதங்களும், உபகரணங்களும் வந்து குவிவதுபற்றி உங்கள் கருத்து என்ன?

பதில்: இந்த ஆயுதக் குவிப்பு தமிழீழ் விடுதலைப் போராட்டத்திற்கு மட்டுமல்ல, இந்தியாவின் பாதுகாப்பிற்கும் ஆபத்து விளைவிக்கக்கூடியது. சிறிலங்கா இராணுவத் திற்கு உதவிசெய்து தமிழீழ் சுதந்திரப் போராட்டத்தை நசுக்குவது மட்டும் அமெரிக்காவின் நோக்கமல்ல என்பது உங்களுக்குத் தெரிந்ததே. திருகோணமலையில் ஒரு கடற்படைத் தளத்தை அமைத்துக்கொள்வது அமெரிக்க ஏகாதி பத்தியத்தின் கபட நோக்கம். இது இந்து சமுத்திரப் பகுதியை யுத்தப் பிராந்தியமாக மாற்றுவதுடன் இப்பிரதேசத்தில் யுத்த நெருக்கடியை உண்டுபண்ணும்.

கேள்வி: எப்படியோ ஒருகாலம் தமிழீழ் கைகடிவிட்டால் அது எவ்வகையான நாடாக அமையுமென நீங்கள் நினைக்கிறீர்கள்?

பதில்: தமிழீழம் ஒரு சோசலிச் அரசாக அமையப் பெறும். சோசலிசம் என்பதன் மூலம் சமத்துவமான சமூக அமைப்பை நான் கருதுகிறேன். இதில் மனித சுதந்திரத் திற்கும், தனிநபர் உரிமைகளுக்கும் உத்தரவாதமுண்டு. எல்லாவித ஒடுக்குமுறையும் சரண்டலும் ஒழிக்கப்பட்ட மக்களின் உண்மையான ஜனநாயகமாக அது திகழும். தமிழ் மக்கள் தங்களுடைய பொருளாதாரத்தைப் பேணிவளர்த்து தமது கலாசாரத்தை மேம்பாடு செய்யும் வகையில் அவர்களுக்கு அதிகப்பட்ச வாய்ப்புகள் கிடைக்கின்ற ஒரு சுதந்திரச் சமூகமாகத் தமிழீழம் அமையும். இந்தச் சுதந்திரத் தமிழீழம் நடுநிலை நாடாக இருப்பதுடன் அணிசேராக்கொள்கையைக் கடைப்பிடிக்கும். அத்தோடு இந்தியாவோடு நேச உறவு கொண்டு அதன் பிராந்தியக் கொள்கைகளை, குறிப்பாக அந்துமசா சமுத்திரத்தை ஒரு சமாதானப் பிராந்தியமாக்கும் வெளிநாட்டுக் கொள்கையைக் கெளரவிக்கும்.

கேள்வி: உங்கள் கணிப்பில் தமிழீழத்தை எப்போது அடைவீர்கள்?

பதில் : விடுதலைப் போராட்டத்திற்கு கால - வரையறையோ அல்லது ஒரு பூர்வாங்கத் திட்டமோ இருக்குமுடியாது. தமிழீழத்திலும் உலக அரங்கிலும் 'உருவாகும் நிலைமைகளைப் பொறுத்து இது அமையும்.